



محدث فتویٰ
ISLAMIC RESEARCH COUNCIL

السلام علیکم ورحمۃ اللہ وبرکاتہ

مستان سے ایک صاحب لکھتے ہیں کہ فیصل آباد سے کچھ پوسٹرز شائع ہوئے ہیں جن پر کسی شخص کی تصاویر کی مدد سے نماز کا طریقہ سکھایا گیا ہے، تصاویر میں گردن کا اوپر کا حصہ چھپا دیا گیا ہے کیا ایسے پوسٹر مسجد میں لگانے جاسکتے ہیں؟

الجواب بعون الوهاب بشرط صحة السؤال

!و علیکم السلام ورحمۃ اللہ وبرکاتہ

!الحمد للہ، والصلوة والسلام علی رسول اللہ، أما بعد

بلاشبہ فقہ تصویر نے پوری امت کو اپنی پلیٹ میں لے رکھا ہے۔ حالانکہ شریعت مطہرہ نے تصویر کشی کی سخت حوصلہ شکنی کی ہے۔ بچے کی پیدائش سے لے کر زندگی کے مختلف مراحل میں اس فقہ سے دوچار ہونا پڑتا ہے۔ حتیٰ کہ مذہبی حضرات کی اسلامی تقریبات بھی اس کے بغیر ادھوری خیال کی جاتی ہیں۔ اس سلسلہ میں رسول اللہ صلی اللہ علیہ وسلم کے ارشادات ملاحظہ ہوں:

(قیامت کے دن مصور حضرات اللہ کے ہاں سخت ترین عذاب سے دوچار ہوں گے۔) (صحیح بخاری: کتاب اللباس)

(اللہ نے تصویر کشی کرنے والے پر لعنت کی ہے۔) (صحیح بخاری: کتاب الادب)

(جس گھر میں تصاویر ہوں وہاں رحمت کے فرشتے نہیں جاتے۔) (صحیح بخاری: کتاب اللباس)

(جو حضرات تصویر کشی کرتے ہیں، قیامت کے دن انھیں عذاب دیا جائے گا اور انھیں کہا جائے گا کہ اپنی تخلیقات میں جان ڈالیں۔) (صحیح بخاری: کتاب اللباس)

(فونوگراف اللہ کے ہاں عذاب سے دوچار ہو گا تاکہ اس میں جان ڈالے، حالانکہ وہ اس میں کبھی جان نہیں ڈال سکے گا۔) (صحیح بخاری: کتاب البیوع)

(اس شخص سے بڑھ کر کون ظالم ہو سکتا ہے جو اللہ کی صنعت تخلیق کی نقالی کرتا ہے، زرا یہ حضرات مکئی گندم یا جو کہ ایک دانہ تو پیدا کر کے دیکھائیں۔) (صحیح بخاری: کتاب اللباس)

: اس قدر وعید شدید کے باوجود اس کے متعلق کچھ استثنائی حالتیں بھی مستعمل ہیں جن کی تفصیل یہ ہے:

: اگر کسی فائدے کا حصول تصویر کے بغیر ممکن نہ ہو تو تصویر بنانی جاسکتی ہے۔ مثلاً:

1۔ عمل جراحی کے لئے تصاویر سے مدد لینا۔

2۔ عالم اسلام کے ضمیر کو جھنجھوڑنے کے لئے زخمی مجاہدین کی تصاویر لینا۔

3۔ مجرمین کو پکڑنے کے لئے تصویری خاکے شائع کرنا۔

4۔ بچوں کو امور خانہ داری کی تربیت دینے کے لئے گزیٹوں کا استعمال کرنا۔

(اس استثنائی حالت کے جواز پر وہ احادیث دلالت کرتی ہیں جن میں ہے حضرت عائشہ رضی اللہ عنہا کی گڑیاں تھیں۔ جن سے وہ کھیلنا کرتی تھیں۔) (بخاری و مسلم)

لیکن ان میں کتوں بندروں اور خنزیروں کی تصاویر شامل نہیں ہیں۔

ان تصاویر کی توقیر و تعظیم اور زیبائش و نمائش ختم کر دی جائے۔ مثلاً چٹائی، گدے اور کمبل وغیرہ جنھیں نیچے بچھایا جاتا ہو۔ اور تصاویر کو پاؤں تلے روندنا یا ہوا گر ان پر تصاویر ہوں اور لاعلمی میں خرید لیا جائے تو بایں طور پر استعمال (میں کوئی حرج نہیں ہے اس کے جواز پر حضرت عائشہ رضی اللہ عنہا کی وہ حدیث دلالت کرتی ہے جس میں تصویر دار کپڑے کو پھاڑ کر تکیہ بنالینے کا ذکر ہے۔) (صحیح بخاری)

(ایک روایت کے الفاظ ہیں کہ میں نے رسول اللہ صلی اللہ علیہ وسلم کو دیکھا کہ آپ نے اس تکیہ کو استعمال کیا حالانکہ اس میں تصویر موجود تھی۔) (مسند احمد: 6/229)

: امام بخاری رحمۃ اللہ علیہ نے اپنی صحیح میں ایک عنوان بایں الفاظ قائم کیا ہے:

"ان تصاویر کا بیان جنہیں رونداجائے۔"

لیکن اس جواز کے باوجود تقویٰ شعار حضرات کو چاہیے کہ اس قسم کی تصاویر سے بھی پرہیز کیا جائے، چنانچہ امام بخاری رحمۃ اللہ علیہ اس عنوان کے بعد ایک اور عنوان قائم کر کے اپنے رجحان کا اظہار کرتے ہیں "جو تصاویر پر بیٹھنے" کو بھی مکروہ سمجھتا ہے۔

ان تصاویر کے سر کاٹ کر انہیں درختوں کی طرح بنا دیا جائے، اس حالت میں انہیں گوارا کیا جاسکتا ہے۔ جیسا کہ حدیث میں ہے کہ رسول اللہ صلی اللہ علیہ وسلم کے گھر کچھ مورتیاں تھیں۔ حضرت جبرائیل علیہ السلام کی آمد (معطل ہو گئی۔ پھر آپ کو ہدایت کی گئی کہ گھر میں جو مورتیاں ہیں ان کے سر کاٹ کر انہیں درختوں کی طرح کر دیا جائے۔) (مسند امام احمد: 2/305)

ایسی اشیاء کی تصویریں بنائی جاسکتی ہیں جن میں روح نہ ہو جیسے درخت سمندر پہاڑ وغیرہ کی منظر کشی کرنا، جیسا کہ حضرت ابن عباس رضی اللہ عنہما نے ایک فوٹو گرافر کو ہدایت کی تھی جس کا ذریعہ معاش ہی تصویر کشی تھا کہ تم (درختوں اور ایسی چیزوں کی تصاویر بناؤ جن میں روح نہ ہو۔) (صحیح بخاری کتاب البیوع حدیث نمبر 2225)

صورت مسنود میں جن تصاویر کے متعلق دریافت کیا گیا ہے، ان کے سر ہچکچائے گئے ہیں۔ یہ برائے نام تصاویر ہیں، لہذا ایسے پوسٹروں کو مساجد میں آویزاں کیا جاسکتا ہے۔ پھر ان میں تصاویر کے ذریعے ایسی غلطیوں کی نشان دہی کی گئی ہے جن کا ارتکاب دوران نماز کیا جاتا ہے۔ جیسا کہ جماعت کے ساتھ نماز ادا کرتے ہوئے پاؤں اور ایڑیاں ملانا، ہاتھ اٹھانا، ہاتھ باندھنا، رکوع کا طریقہ، بحالت رکوع گھٹنے پکڑنا، سجدہ کرنے کا طریقہ، بحالت سجدہ ہاتھ رکھنے اور پاؤں ملاسنے کا طریقہ، تشہد بیٹھنا اور آخری تشہد میں تورك کرنا، ان تمام مقامات پر بالعموم جو غلطیاں کی جاتی ہیں، اس پوسٹر میں عملی طور پر ان کی وضاحت کی گئی ہے، پھر صحیح طریقہ سے آگاہ بھی کیا گیا ہے۔ واضح رہے کہ اس اشتہار کی ترتیب و تسوید کئے متعدد شیوخ الحدیث کی تائید بھی حاصل کی گئی ہے۔

هذا ما عندي والله اعلم بالصواب

فتاویٰ اصحاب الحدیث

جلد: 1 صفحہ: 91